



MQABBA LOCAL COUNCIL

29, PARISH STREET, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt

Minuti tal-laqgħa pubblika tal-Kunsill Lokali tal-Imqabba (KLM) li nżammet nhar il-25 ta' Jannar, 2013 fis-7:15pm fl-Isptar il-Qadim, Triq San Innoċenzju, l-Imqabba.

PREŻENTI:	Charles Farrugia Nicholas Briffa Paul Spiteri Anthony Bonello	Deputat Sindku Kunsillier Kunsillier Segretarju Eżekuttiv
	Charlene Zammit Karmenu Attard Catherine Attard	Pubbliku Pubbliku Pubbliku
SKUŻATI:	Noel Galea Grace Marie Mallia	Sindku Kunsillier

1. Charles Farrugia fetah il-laqgħa billi qal li meta wiehed jara dawn l-aħħar hames (5) snin ta' Kunsill Lokali, nistgħu nikkonkludu illi ma kellniex *complaints* bejnietna u battibekki. Infatti bdejna bi kważi qbil fuq kull haġa li għamilna u wettaqna hames snin ta' hidma bil-għan li matul din il-legislatura jsiru t-toroq kollha; bl-aħħar triq li nksiet parti sostanzjali minnha, tkun propju Triq Valletta – fejn trabba' hu.



2. Hu qal li l-ilment ta' Karmnu Attard, li attenda għal din il-laqgħa flimkien mal-mara tiegħu Kate u l-kandidata prospettiva Ms Charlene Zammit, nafuħ perfettament u minkejja li m'aħniex l-esperti li fil-fatt iddisinjaw din it-triq 4-5 snin ilu, fejn hu iħoss li l-ilment kellu jitressaq dak in-nhar, il-

KLM segwa dak propost għaliex minkejja li issa m'hu se nsewwu xejn. Id-Deputat Sindku qal li hu mar waqt ix-xita u ra b'għajnejh dawn id-diffikultajiet ta' volum kbir ta' ilma niezlel 'l isfel lejn il-by-pass.

3. Minkejja li fil-laqgħa tagħna illum ġejna ppreparati biex nagħtu rendikont ta' dak ix-xogħol kollu li sar fl-2012, Charles Farrugia qal li s-Sur Attard jinteressah biss mill-ilment tiegħu; jgħifieri dwar kisi mill-ġdid ta' triq li saret hames snin ilu.

Il-familja Attard qalet illi meta jkollhom l-ilma tax-xita, dan jidhlihom ġewwa u n-nies stess issuġgerewlhom biex jixtru buz halli ma jxarbux il-kalzetti.

4. Is-Sur Attard ressaq ilment ieħor dwar id-deċiżjoni 'lli t-triq tigi pedonali billi ingħalqet bil-*bollards*. Hu qal li din it-triq ingħalqet propju minhabba fih u għall-ebda skuża oħra. Is-Sur Attard qal li hu kien għamel bank (*park bench*) u jirriżulta li dan beda jdejjaq lin-nies, mentri ilma diehel fid-dar tiegħu mhux qed idejjaq lil hadd hlief lilu. Attard qal li aħjar ma saritx it-triq u baqgħet kif kienet (mhix pedonali.)
5. Charlene Zammit qalet li d-deputat Sindku, jaf x'seta sar biex din il-problema tittaffa' u hija sostnien li illum il-ġurnata hemm x'tagħmel. Pero' dak iż-żmien il-KLM kellu jeżamina l-possibilitajiet kollha ta' x'seta jsir, u illum il-ġurnata lir-residenti ma tluhomx. Hija rreferiet għal ritratt wieħed li l-KLM hu fil-pussess tiegħu u li kien impoġġi għal wiri fil-laqgħa pubblika li saret is-sena l-oħra taħt it-tinda fil-Pjazza fejn minnu wieħed jista' jasal għal konkluzjoni illi skont il-KLM ma kienx hemm wisa' fejn joqgħodu tliet katusi: tad-drenagg, tal-ilma tax-xorb u tal-ilma tax-xita.
6. Is-Sinjura Attard qalet illi l-madum li tpoġġa dak iż-żmien mill-KLM sar aħdar bil-hażiż. Charles Farrugia qal li dan bil-fors iseħħ peress li din it-triq ma tara qatt xemx, għax tinsab fejn qieghda.



7. Nichola Briffa semma' l-giebjja li hemm fi Triq id-9 ta' April fejn seta' l-ilma kien direzzjonat għal go fiha. Is-SE qal li din meta timtela' toħloq problemi fil-*basements* ta' familji viċin, fosthom fil-maħżen taħt l-art tal-hanut taz-żebgħa. Nicholas Briffa qal li jemmen li qabel kull proġett kellna nagħmlu konsultazzjoni man-nies u jaħseb li kien nuqqas minn naħa tagħna li dan ma sarx. Charles Farrugia qal li kieku kellna nagħmlu hekk, kieku lanqas nofs it-toroq li għandna lesti ma tlestew, għaliex kulhadd hu ta' opinjoni differenti wieħed mill-ieħor.
8. Is-Sinjura Attard qalet li hija kienet sabet lis-Sindku u dan qalilha li qabel ma ssir it-triq hu kien se jagħmel laqgħa, liema laqgħa ma saret qatt. Hija qalet illi jekk din il-ħaġa mhux se titranġa', se tpoġġi knaten biex tkun tista' tgħaddi minn fuqhom.
9. Paul Spiteri ta spjegazzjoni billi qal illi meta ma kienx hemm it-triq asfaltata kif inhi illum, l-ilma tax-xita kien jiskula fit-terrapien, mentri issa qed jgħaddi jgri u joħloq dan l-inkonvenjent.
10. Is-Sinjura Attard qalet illi meta marret tkellem lis-SE, hija ħassitha offiża meta qalilha illi hi kienet taf li se tmur toqgħod fil-Matla (u mhux aktar fi Triq Valletta); jigifieri minn fejn għadda u jibqa' jgħaddi l-wied. Hawn is-SE spjega illi din it-triq hija waħda li minn dejjem kienu jgħaddu volumi kbar ta' ilma li

jaqgħu fiha minn Triq il-Parroċċa, Fjuri, Bażilju, Valletta u Langasa. Charles Farrugia qal li jekk se tmur toqgħod fejn l-ghajn tal-hassielin l-imsida, wiehed ikun jaf fejn se jmur joqgħod u jeżistu dawn id-diffikultajiet naturali.

11. Charles Farrugia qal li fil-verita' nhar l-14 ta' April, 2008, il-KLM iddiskuta l-possibilitajiet jekk din it-triq issirx bit-tarmac, *patterned concrete* jew *paving blocks* u kien wasal għal konklużjoni illi ssir tal-*paving blocks* biex innaqqsu l-possibilita' ta' żlieq u wkoll għaliex il-makkinarju tat-tarmac ma setgħax jidhol f'din it-triq tant dejqa. Hu qal li kieku għamilna *culvert* b'katusi tal-pied għall-ilma tax-xita, ir-residenti xorta kien se jkollhom l-istess problema. Dan għaliex fl-opinjoni tiegħu din tissolva biss jekk tnaqqas mill-ilma tat-toroq li jwaddbu l-ilma tagħhom f'din it-triq. Intant, issa biex tiġi mwettqa l-ħolma ta' katusi tal-ilma tax-xita jridu jinjalgħu il-mejnijiet tal-ilma tax-xorb u dak tad-drenagg.



12. Is-Sur Karmnu Attard qal li għaldaqstant ix-xogħol li sar huma flus mohlija, filwaqt li Ms Charlene Zammit qalet illi Charles Farrugia issa ammetta li kull ma sar kien *resurfacing* kosmetiku. Hija qalet illi l-KLM illejla telaq mill-punt illi 'aħniex periti' u issa ammettejna li sar sempliċiment *resurfacing*.

13. Paul Spiteri qal li bi €15,000 li għaddielna l-Gvern Ċentrali biex isir dan il-*culvert*, dan ma stajniex nagħmluh, u dawn il-flus intużaw mill-

KLM f'post ieħor. Hawn intqal li l-uniku *culvert* li sar kien fi Triq iż-Żurrieq għaliex kellna triq benniena.

14. Is-Sur Attard allega illi sar xogħol ta' kaf kaf għaliex is-Sindku ma kienx jiġi jara x'hinuma jagħmlu l-ħaddiema tal-Gvern li ċċangaw l-isqaq, għaliex l-ilma tax-xita lanqas biss jinżel minn nofs tal-isqaq iżda jinżel mal-ġenb biswit ir-residenzi.
15. Is-Sinjura Attard ammettiet illi ħadd mill-ġirien ma jaħmilhom lilhom u jsibu ħafna bsaten fir-roti, tant li l-llejla minkejja li kien mistieden kulħadd permezz ta' ittra, ma tfaċċa ħadd.
16. F'dan il-punt kien spjegat illi l-ilma li jinżel fi Triq San Mikiel, jinżel anke minn naħa tal-Knisja għax il-ġwiebi tal-pjazza meta jimtlew jinħoloq l-inkonvenjent illi l-ilma jmur fil-kantini tal-ġirien u għax qlib tiegħu hu tali illi dan mhux kollu jmur lejn Triq K Ciantar.
17. Charles Farrugia qal li biex tagħmel gandott adekwat taht it-triq trid issib fondi sostanzjali u hames snin ilu, dawn il-fondi ma kienux disponibbli. Għal dan ix-xogħol kellna biss allokati madwar €40,000 – €50,000 u dan sar mid-Dipartiment tax-xoghlijiet. Hu zied jgħil illi dak iż-żmien il-KLM kien se jmur jissellef loan għax ma kellux finanzi biżżejjed.

18. Ms Attard qalet li r-raġel tagħha ma jimxix normali bħalma nimxu aħna, u ġieli wehlitlu siqu fil-fili tal-madam ġhaliex dan ma sarx skont is-sengħa.
19. Nicholas Briffa qal li wiehed mis-suggerimenti li sar, kien li jsir il-*water culvert* biex l-ilma tat-triq jintlaqa' u jiġi ndirizzat. Hu semma' li meta hu kien sindku, kien sar *storm water catchment* fi Triq San Innoċenzju.
20. Charlene Zammit qalet li l-KLM kellu jtaffi din il-problema minkejja li huma mhux jistennew mirakli. Dan ġhaliex ix-xogħol kollu li sar kien xi haġa kosmetika. Hija qalet li l-problema ta' dawn in-nies hi li mhux qed jikkumentaw billi xi hadd jaġhmlilhom xi haġa sabiha fit-triq. Hija tat parir illi jkun kummissjonat studju dwar dan.
21. Hawn is-Sur Attard staqsa lid-Deputat Sindku jekk kienx għadu bil-fossa peress li preżentement fi Triq Valletta, fejn kien joqgħod, qed isir *major patching* mill-Gvern Ċentrali. Id-Deputat Sindku qal li dak iż-żmien hu kien ikkonnettja id-drenagġ personalment mal-*main sewer*. Id-Deputat Sindku qal illi issa qlajna t-triq u għamilna l-wiċċ. Charles Farrugia hu tal-fehma illi ma jaqbilx mal-bankini telgħin u nizlin minhabba dizlivelli filwaqt li hadd ma jrid jirringa l-qiegħ tal-*garage* tiegħu.
22. Is-Sur Attard qal illi is-Sur Gilju li joqgħod viċin tiegħu mhux qed ikun jista' jimla l-bir tiegħu mit-triq ġhaliex issa qalbulu t-triq lejn in-naħa l-oħra. Dan kien qed jaġhmlu biex isaqqi l-ġnien tiegħu. Hawn is-Sur Attard qal illi jaħseb illi jekk jaġhmel bieb tal-aluminium fuq barra, hu isolvi l-problema tal-ilma tax-xita. Hawn Charles Farrugia qal li jekk qed jaħseb hekk hu lest li jgħin f'dan.
23. Dwar iz-zona pedonali is-Sur Attard staqsa għalfejn qed tingħalaq it-triq bil-bollard tal-ħadid. Hawn Nicholas Briffa qal li bħalma l-KLM qed jaġhti l-imfietah lil persuna li qed tagħmel xogħol ta' kostruzzjoni f' *residenza* f'din it-triq, għandna wkoll nagħtu iċ-*cavetta* lis-Sur Attard filwaqt li din il-bollard tibqa' magħluqa. Dan ġhaliex Nicholas Briffa qal li aħna nistgħu nakkomodaw lis-Sur Attard ukoll għax l-ieħor m'għandu xejn aktar milli għandu is-Sur Attard. Dan sabiex is-Sur Attard jingħata l-aċċess biex jidhol bl-affarijiet u jkun jista' jhott, bil-kundizzjoni li t-triq tibqa' kif inhi.
24. Charles Farrugia qal li hu m'għandu l-ebda problema illi s-Sur Attard jingħata l-aċċess, filwaqt qabel mas-Sur Attard li fl-imgħoddi qatt ma kellhom problemi meta huma kienu joqgħodu fi Triq Valletta viċin ommu.
25. Nicholas Briffa qal li jiddispijaċih li ma setax jattendi Noel Galea. Dan fil-waqt illi is-Sur Attard qal illi hu ried jaġhmel għatba u lilu ma tawhx permess jaġhmilha minkejja li hemm għatba oħra in-naħa l-oħra tat-triq. Is-Sur Attard qal li is-Sindku laqas pjanti (qsari) ma ħallihom jaġhmlu, ġhaliex dik li hawwel hu kellu jaqlagħha għax kienet qed tostakola.

26. Paul Spiteri qal li jekk issir l-għatba, jista' jkun hemm diffikulta' sabiex sid il-garage ikun ostakolat milli jidhol bil-vettura fl-istess garage u għaldaqstant wieħed irid jara xi jkun qed jiġi propost. Charles Farrugia staqsa "Jekk se ssir l-għatba se jidhol l-ilma xorta? Jew irridu nirrangaw it-triq minn fuq?".
27. Nicholas Briffa qal li illum hu stenna li r-residenti kollha kienu se jattendu għal din il-laqgħa pubblika, imma sfortunatament hadd ma gie, minkejja l-maltemp. Hu qal li fil-verita' kieku dawn kellhom xi problema, kieku kienu jattendu lkoll.
28. Bħala konkluzjoni għal din il-laqgħa, intqal illi għada pit-għada t-triq xorta trid tinqala' għaliex verament il-wiċċ tagħha hdar bil-ħażiż peress li din ma tarax xemx u l-*water catchment* irid isir minn fuq nett.
29. Nicholas Briffa qal illi din il-legislatura ormai se tgħaddi bħall-oħrajn u jekk se jsir xi hga trid issir fis-sajf li ġej.
30. Il-laqgħa netmmet fit-8:15pm.

Magħmula minn Anthony Bonello
Segretarju Eżekuttiv